

Azərbaycanın gənclər və idman nazirinin müavini İntiqam Babayevin rəhbərliyi ilə bu qurumun və BMT-nin İnkişaf Proqramı (İP) əməkdaşlarından ibarət nümayəndə heyəti konfransa hazırlıq çərçivəsində avqustun 26-dan 30-dək BMT-nin Nyu-Yorkdakı baş qərargahında səfərdə olacaqdır.

BMT-nin İnkişaf Proqramının Azərbaycan nümayəndəliyinin mətbuat xidmətindən AzərTAc-a bildirmişlər ki, səfərin məqsədi BMT Modelinin idarə olunmasında beynəlxalq təcrübəni öyrənmək və ölkəmizdə keçiriləcək konfransa yüksək səviyyəli beynəlxalq mürəkkəbləri cəlb etməkdir.

Səfər çərçivəsində nümayəndə heyəti Birləşmiş Millətlər Təşkilatı baş katibinin yeni təyin olunmuş gənclər üzrə elçisi Əhməd Əlhəndəvi, ictimai əlaqələr və ictimai informasiya üzrə baş katibin müavini Launski Tiefert, BMT İP-nin Avropa və MDB ölkələri üzrə regional bürosunun bölgə direktoru xanım Cihan Sultanoğlu və BMT-nin ictimai informasiya departamentinin (İİD) təşviqat bölməsinin direktoru Mahir Nasser ilə ikitərəfli görüşlər keçirəcəkdir.

Nümayəndə heyəti, həmçinin Nyu-York şəhərində BMT-nin İctimai İnformasiya Departamenti tərəfindən keçiriləcək illik BMT Model seminarında iştirak edəcəkdir.